

भारत निर्वाचन आयोग

निर्वाचन सदन, अशोक रोड, नई दिल्ली-110001

ईसीआई/प्रेनो/35/2017

दिनांक: 11 अप्रैल, 2017

प्रेस नोट

विषय: धौलपुर उप-निर्वाचन पर स्पष्टीकरण।

मीडिया के एक वर्ग ने रिपोर्ट किया है कि दिनांक 09 अप्रैल, 2017 को धौलपुर, राजस्थान में आयोजित उप निर्वाचन के दौरान 18 ईवीएम खराब हो गईं। रिपोर्टें यह भी कहती हैं कि एक पार्टी को दिए गए वोट दूसरी पार्टी को जा रहे थे।

इस संबंध में राजस्थान के मुख्य निर्वाचन अधिकारी से रिपोर्ट मांगी गई है और सीईओ ने पुष्टि की है कि मतदान प्रक्रिया के दौरान लगाई गई 231 मशीनों में से केवल 02 ईवीएम को ही किसी बाधा के चलते बदला गया था जो कि 01 प्रतिशत से भी कम है।

मुख्य निर्वाचन अधिकारी ने यह भी सूचित किया है कि संपूर्ण मतदान अवधि के दौरान किसी मतदाता या अभ्यर्थी/राजनैतिक दल द्वारा कहीं से भी मतदान में गड़बड़ी होने के संबंध में कोई शिकायत प्राप्त नहीं हुई है।

यह भी स्पष्ट किया जाता है कि भारत निर्वाचन आयोग के पास ग्रामीण और शहरी स्थानीय प्राधिकरणों के निर्वाचन कराने का संवैधानिक अधिदेश नहीं है।

उपर्युक्त के आलोक में, मीडिया के एक वर्ग में उल्लिखित रिपोर्टें गलत एवं आधारहीन पाई गई हैं।

(धीरेन्द्र ओझा)
निदेशक